



PARLAMENT EWROPEW

2009 - 2014

Dokument ta' sessjoni

16.10.2013

B7-0478/2013

MOZZJONI GĦAL RIŻOLUZZJONI

imressqa wara d-dikjarazzjonijiet tal-Kunsill u tal-Kummissjoni

skont l-Artikolu 110(2) tar-Regoli ta' Proċedura

dwar il-flussi migratorji fil-Mediterran, b'attenzjoni partikolari għall-ġrajjet traġiċi ftit 'il barra minn Lampedusa
(2013/2827(RSP))

Timothy Kirkhope, Susy De Martini, Cristiana Muscardini
f'isem il-Grupp ECR

B7-0478/2013

Riżoluzzjoni tal-Parlament Ewropew dwar il-flussi migratorji fil-Mediterran, b'attenzjoni partikolari għall-ġrajjet traġiċi ftit 'il barra minn Lampedusa (2013/2827(RSP))

Il-Parlament Ewropew,

- wara li kkunsidra d-Dikjarazzjoni Kongunta tal-Laqgħa Ministerjali tal-Pajjiżi li Jmissu mas-Sirja organizzata mill-Kummissarju Għoli tan-Nazzjonijiet Uniti għar-Rifuġjati fl-4 ta' Settembru 2013,
 - wara li kkunsidra r-riżoluzzjonijiet preċedenti tal-Kunsill tad-Drittijiet tal-Bniedem tan-Nazzjonijiet Uniti dwar is-Sirja,
 - wara li kkunsidra l-Konvenzjoni dwar il-Protezzjoni tad-Drittijiet tal-Bniedem u l-Libertajiet Fundamentali,
 - wara li kkunsidra d-Dikjarazzjoni Universali tad-Drittijiet tal-Bniedem tal-1948,
 - wara li kkunsidra l-Konvenzjonijiet ta' Ġinevra tal-1949 u l-protokoll addizzjonali għalihom,
 - wara li kkunsidra r-Regolament (UE) Nru 1168/2011 tal-25 ta' Ottubru 2011 li jemenda r-Regolament tal-Kunsill (KE) Nru 2007/2004 li jistabbilixxi Aġenzija Ewropea għall-Ġestjoni ta' Kooperazzjoni Operazzjonali fil-Fruntieri Esterni tal-Istati Membri tal-Unjoni Ewropea (Frontex),
 - wara li kkunsidra l-Uffiċċju Ewropew ta' Appoġġ fil-qasam tal-Asil,
 - wara li kkunsidra l-proposta għal Regolament li jistabbilixxi regoli dwar is-sorveljanza tal-fruntieri esterni tal-baħar fil-kuntest tal-kooperazzjoni operattiva kkoordinata mill-Aġenzija Ewropea għall-Ġestjoni tal-Kooperazzjoni Operattiva fil-Fruntieri Esterni tal-Istati Membri tal-Unjoni Ewropea (COM(2013)0197),
 - wara li kkunsidra r-regolament li jistabbilixxi s-Sistema Ewropea ta' Sorveljanza tal-Fruntieri (EUROSUR),
 - wara li kkunsidra l-Artikolu 110(2) tar-Regoli ta' Proċedura tiegħu,
- A. billi fl-aħħar tragedji li seħħew ftit 'il barra minn Lampedusa fit-3 ta' Ottubru 2013, tal-inqas 360 migrant tilfu hajjithom, filwaqt li ħafna aktar għadhom mitlufa;
- B. billi skont l-Organizzazzjoni Internazzjonali għall-Migrazzjoni, tal-inqas 20 000 ruħ mietu fil-baħar mill-1993 'l hawn;
- C. billi skont l-Uffiċċju tal-Kummissarju Għoli tan-NU għar-Rifuġjati (UNHCR), il-gżira żgħira ta' Lampedusa għandha popolazzjoni ta' bejn 4 500 u 5 000 ruħ;

- D. billi fl-Unjoni Ewropea, il-Ġermanja (14 842) u l-Isvezja (14 083) irċevew 59 % tat-talbiet li tressqu (fl-UE28) minn refuġjati Sirjani, filwaqt li pajjizi oħra esperjenzaw zieda sinifikanti fl-applikazzjonijiet, u Stat Membru wiehed biss (ir-Renju Unit b'2 634) irċieva aktar minn 2 000 talba;
- E. billi hemm nuqqas ta' dejta għalkollox eżatta u affidabbli dwar l-għadd totali ta' dawk li jfittxu l-asil fl-Ewropa u l-għadd totali prezenti; billi jehtieg li jiġu indirizzati mhux biss il-persjonijiet f'termini ta' punti ta' dhul, iżda wkoll is-sitwazzjoni ta' dawk il-pajjizi li qegħdin taħt pressjoni minhabba l-għadd kbir ta' applikazzjonijiet;
- F. billi l-Istati Membri għandhom jiġu inkoraġġiti jagħmlu użu mill-fondi li se jkunu disponibbli permezz tal-Fond għall-Migrazzjoni u l-Asil u mill-fondi disponibbli li diġà huma disponibbli;
1. Jesprimi dieqa u dispjaċir profondi għat-telf tragiku tal-hajja umana f'Lampedusa, u jhegġeg lill-Unjoni Ewropea u lill-Istati Membri jagħmlu aktar biex jevitaw it-telf tal-hajja umana fuq il-baħar u jikkumbattu t-traffikar tal-bnedmin mal-fruntieri tal-Unjoni;
 2. Jesprimi t-thassib tiegħu li għadd dejjem akbar ta' dawk li jfittxu l-asil qed jissugraw hajjithom billi jitolqu fuq vjaġġi perikolużi bid-dgħajjes biex jaqsmu l-Mediterran lejn l-UE;
 3. Ifakkar lill-Istati Membri dwar il-possibilità li jużaw il-miżuri eżistenti għas-salvataġġ fuq il-baħar;
 4. Jinnota li huwa ppreferut li wiehed jidhol b'mod legali u proċedurali fl-UE milli jidhol b'mod irregolari u aktar perikoluż, li jista' jinvolvi riskji ta' traffikar tal-bnedmin u ta' telf tal-hajja umana, u jkattar l-immigrazzjoni irregolari; jitlob lill-Istati Membri, għalhekk, biex jistabbilixxu sanzjonijiet kriminali qawwija għal dawk l-individwi li huma involuti fit-traffikar tal-bnedmin kemm lejn l-UE kif ukoll fi hdanha;
 5. Jinsab imhasseb ferm dwar il-kriżi umanitarja u l-instabbiltà politika li għaddejjin bħalissa fl-Afrika ta' Fuq, li b'konsegwenza tagħhom il-pajjizi ġirien qed jitqiegħdu taħt pressjoni qawwija u għadd kbir ta' refuġjati qed ikomplu jfittxu l-asil fl-UE;
 6. Jilqa' l-isforzi tal-pajjizi ġirien fiż-żoni ta' kunflitt fl-Afrika ta' Fuq biex jipprovdu asil għall-miljuni ta' persuni spostati;
 7. Jitlob li l-UE tkompli toffri għajnuna umanitarja, finanzjarja u politika fiż-żoni ta' kriżi fl-Afrika ta' Fuq sabiex il-persjonijiet umanitarji u migratorji jiġu indirizzati fl-għeruq kawżali tagħhom;
 8. Jitlob li l-UE twettaq monitoraġġ tad-distribuzzjoni ta' dawn il-fondi, u żżid r-reponsabilità demokratika għal din l-għajnuna, sabiex dawn ir-riżorsi jhallu xi effetti pożittivi, li s'issa għad ma kienx hemm;
 9. Jistieden lill-Istati Membri jappoġġjaw it-tweessigh tar-responsabilitajiet tal-agenzija Frontex, u jilqa' r-Regolament EUROSUR li għadu kemm ġie adottat u l-proposta dwar is-sorveljanza tal-fruntieri esterni tal-baħar fil-kuntest tal-kooperazzjoni operattiva

kkoordinata mill-Aġenzija Ewropea għall-Ġestjoni tal-Kooperazzjoni Operattiva fil-Fruntieri Esterni tal-Istati Membri, bħala mezzi biex jissorveljaw tajjeb il-fruntiera tal-UE u jevitaw telf traġiku ieħor tal-ħajja umana;

10. Jistieden lill-Unjoni Ewropea u lill-Istati Membri biex iwettqu monitoraġġ tal-flussi ta' dawk li jfittxu l-asil billi jużaw l-istrumenti Ewropej u nazzjonali disponibbli, u biex iżommu koordinazzjoni u komunikazzjonijiet tajbin bħall-iffacilitar tal-kondiviżjoni tal-informazzjoni bejn il-gwardji kostali nazzjonali;
11. Jinkoraġġixxi djalogu regolari mal-pajjiżi tal-Magreb bħala mezz għat-tnejjija u t-trattament effikaċi tal-fluss ta' dawk li jfittxu l-asil fl-Unjoni Ewropea;
12. Jishaq fuq l-importanza li l-Istati Membri jesprimu solidarjetà billi jsaħħu b'mod proattiv ir-rispons kumplessiv ta' protezzjoni fl-Unjoni Ewropea permezz ta' kooperazzjoni msahħa, kondiviżjoni tal-informazzjoni, ġestjoni tal-fruntiera, tisħih tal-kapaċitajiet u djalogu politiku, u billi jirrispettaw l-obbligi interni tagħhom rigward id-drittijiet tal-bniedem;
13. Ifakkar lill-Istati Membri li dawk li jfittxu l-asil u l-protezzjoni internazzjonali għandhom jiġu riferuti lill-awtoritajiet nazzjonali kompetenti tal-asil u għandu jkollhom aċċess għal proċeduri tal-asil ġusti u effiċjenti;
14. Jagħti istruzzjonijiet lill-President tiegħu biex jgħaddi din ir-riżoluzzjoni lill-Kunsill, lill-Kummissjoni, lill-Viċi President tal-Kummissjoni/ir-Rappreżentant Għoli għall-Affarijiet Barranin u l-Politika ta' Sigurtà, lill-parlamenti u lill-gvernijiet tal-Istati Membri, lis-Segretarju Ġenerali tan-NU, lill-Kummissarju Għoli tan-NU għar-Rifuġjati u lis-Segretarju Ġenerali tal-Lega Għarbija.